

## संक्षिप्त

रथ यात्रा महोत्सव  
17 जून से

श्रीमाधोपुर, (निर्स)। नगर आराध्य देव श्रीगोपीनाथ मंदिर श्रीमाधोपुर में 17 जून शनिवार से भगवान जगन्नाथ रथ यात्रा महोत्सव शुरू होगा। मंदिर महोत्सव में मनोहर शरण पारीक ने बताया कि 16 जून शुक्रवार को शाम 5 बजे भगवान श्रीजगन्नाथ महाप्रभु के पंचामृत अभिषेक के साथ महोत्सव का आगाज होगा। 17 से 23 जून तक श्रीवृंदावन धाम के राधा रमण दास महाराज प्रतिदिन दोपहर बाद 2 से 5 बजे तक भक्त शिरोमणि मीरा चरित्र की कथा सुनाएंगे। 20 जून मंगलवार को सुबह 8 बजे भगवान श्रीजगन्नाथ महाप्रभु, बलभद्र और सुभद्रा को रथ में विराजमान कर मंदिर परिक्रमा कराई जाएगी। 24 जून शनिवार को भगवान श्री जगन्नाथ को रथ में विराजमान कर शाही लवाजमे के साथ नगर भ्रमण कराया जाएगा।

बैरवा छात्रावास  
में आम सभा

निवाई, (निर्स)। बैरवा छात्रावास पर बैरवा महासभा की आमसभा का आयोजन महासभा अध्यक्ष जगदीश बैरवा की अध्यक्षता में आयोजित हुई। आम सभा में छात्रावास का सामाजिक अकेक्षण किया गया। इस दौरान सत्र 2013 से 2023 तक की सम्पूर्ण आय-व्यय शेष राशि का सामाजिक अकेक्षण किया गया। आमसभा में उपस्थित सभी ने सर्वसम्मति से पारित किया। मिटिंग में ऑडिट कमेटी के सदस्य एवं समाज के गणमान्य नागरिक मौजूद रहे। मिटिंग में केसरलाल बैरवा, पंचूचारा बैरवा, रामप्रसाद जैनपुरा, चिरंजीलाल, कालूराम, बद्रीलाल, बनवारीलाल एवं ऑडिट कमेटी चेयरमैन कन्हैयालाल बैरवा मौजूद रहे।

ग्रीष्मकालीन शिविर  
आयोजित

निवाई, (निर्स)। शांति सागर महाराज के शताब्दी आचार्य पदोपरोह के शुभ अवसर पर आचार्य शांति सागर पब्लिक स्कूल निवाई एवं सकल दिगंबर जैन समाज निवाई के संयुक्त तत्वाधान में परम पूज्य पंचम पट्टाधारी आचार्य वर्धमान सागर ससिध के आशीर्वाद से ग्रीष्मकालीन शिविर शांतिनाथ दिगंबर जैन मंदिर के पीछे लगाया जा रहा है। डॉ. अजय सोमानी, प्रदीप माधोराजपुरा, शिवेंद्र चवरीया, पवन बोहरा, सुशील, हेमंत चवरीया ने दीर्घ प्रवृत्ति करके कार्यक्रम को गति प्रदान की।

विप्र फाउंडेशन ने जिला प्रमुख  
के खिलाफ ज्ञापन सौंपा

बहरोड़/ अलवर, (निर्स)। विप्र फाउंडेशन संगठन ने अलवर जिला प्रमुख बलवीर छिल्लर पर खैरथल के मातौर रोड पर विप्र समाज के एक व्यक्ति को पुस्तकी जमीन पर कब्जा करने के विरोध में उचित कार्यवाही की मांग कर अलवर जिला प्रमुख के खिलाफ किशानाढ़ बास विधायक दीपचंद खैरिया और जिला कलेक्टर अलवर को ज्ञापन सौंपा।

मंगलवार को विप्र फाउंडेशन के जिला अध्यक्ष भूदेव शर्मा के नेतृत्व में बड़ी संख्या में पदाधिकारियों ने जिला कलेक्टर अलवर और किशानाढ़ बास विधायक दीपचंद खैरिया को ज्ञापन सौंपा। जिस पर विधायक खैरिया ने भी इस मामले में निष्पक्ष रूप से जांच

जवान का राजकीय सम्मान के  
साथ अंतिम संस्कार किया

श्रीमाधोपुर, (निर्स)। थाना इलाके के पृथ्वीपुरा गांव में एक सैनिक की अचानक तबीयत खराब होने से उपचार के दौरान जयपुर में मीत हो गई। जिसका सोमवार को सैनिक सम्मान के साथ अंतिम संस्कार किया गया।

सैनिक भवानी सिंह शेखावत के

■ असम राइफल में तैनात जवान का तबीयत खराब होने पर उपचार के दौरान निधन हुआ

भतीजे शुचेन्द्र सिंह ने बताया कि उनके चाचा करीब 25 साल पूर्व 28 असम राइफल में भर्ती हुए थे। हाल ही छुट्टी पर गांव आए हुए थे, जिनकी अचानक तबीयत खराब होने पर उनको जयपुर भर्ती कराया गया जहां सोमवार को उपचार के दौरान उनका निधन हो गया। सैनिक भवानी सिंह का सोमवार को पैतृक गांव पृथ्वीपुरा में सैनिक सम्मान के साथ अंतिम संस्कार किया गया। जहां 18 बिहार रेजीमेंट के जवानों ने अपने



सैनिक भवानी सिंह का पैतृक गांव पृथ्वीपुरा में सम्मान के साथ अंतिम संस्कार किया गया।

साथी को गाई ऑफ ऑनर दिया व 5 राउंड फायर कर सलामी देकर अंतिम विदाई दी। वही सैनिक के बड़े पुत्र विक्रम सिंह ने मुखारिप दी।

परिजनों के अनुसार भवानी सिंह की 22 वर्ष पूर्व डावलना निवासी मीना कंवर के साथ शादी हुई थी जिनके दो

बेटे हैं। 19 वर्ष का विक्रम सिंह शेखावत व 17 साल का लोकेंद्र सिंह पढाई कर रहे हैं। गांव के लोगों ने अपने लाडले को नम आंखों से भारत माता के जय घोष व भवानी सिंह अमर रहे के नारों से अंतिम विदाई दी। इस मौके पर कल्याण सिंह शेखावत,

जीवन सिंह, पूर्व सैनिक गिरधारी सिंह, रामनाथ सिंह चौधरी, रामसिंह मंगेश सिंह, गोविंद नारायण तंवर, मालाराम भादवा, दातार सिंह, रामअवतार पारीक, बजरंग प्रजापती, हनुमान मीणा सहित सैकड़ों लोग अंतिम संस्कार में मौजूद थे।

गौसेवा को बनाया ध्येय,  
चारे-पानी की कर रहे व्यवस्था

पावटा, (निर्स)। दीन-दुखी और असाहाय व्यक्ति की सेवा से भगवान की भक्ति करने के बराबर फल मिलता है, लेकिन इससे भी बढ़कर भीषण गर्मी के मौसम में यदि गौवंश की रक्षा के लिए पानी और चारे की व्यवस्था की जा रही है तो यह सबसे बड़ी सेवा है।

शहर की संकल्प हरियाली गौ सेवा समिति से जुड़े संरक्षक श्रीराम यादव, संकल्प हरियाली समिति के संयोजक नीरज सैन, संकल्प गौसेवा समिति के संयोजक सुभाष यादव, पंकज जिंदल, डॉ सुरेंद्र यादव, भानू सैन, रामकरण राठी, लोकेश टॉक, हरी यादव, महावीर यादव, सोनू कुमावत, मनीष सैन, रबी यादव, उमेश अग्रवाल, सुशील योगी, प्रकाश यादव कुनेड, रामावतार राठी, दीपक यादव ककराना, बलवीर यादव मंडा, जयपाल सिंह शेखावत सीमावता, सुरेंद्र सिंह शेखावत सीमावता, पिंटू यादव प्रेमनगर, राकेश यादव प्रेमनगर, कृष्ण यादव प्रेमनगर, अनिल यादव प्रेमनगर, नरेश यादव प्रेमनगर, कालू यादव प्रेमनगर, मोहित यादव, विनोद प्रेमनगर रवि यादव प्रेमनगर सहित अनेक गौसेवक भोर होते ही अपने

■ संकल्प हरियाली गौ सेवा समिति से जुड़े लोग सुबह से ही व्यवस्था में जुट जाते हैं

घर-परिवार के कामों को छोड़कर अलसुबह ही गायों के लिए चारे-पानी की व्यवस्था करने में जुट जाते हैं।

समिति के संरक्षक श्रीराम यादव, संकल्प हरियाली समिति के संयोजक नीरज सैन, संकल्प गौसेवा समिति के संयोजक सुभाष यादव ने बताया कि पुनीत कार्यों के लिए धन देने वालों की कोई कमी नहीं है। इसी के तहत गौसेवा प्रकल्प में गौ सेवा श्री छीतर कादिच्य पावटा, महेन्द्र यादव पैटौल पप वाले एवं महेन्द्र यादव लाइनमैन बावडी वाले की तरफ से एक एक पिकअप गाड़ी हरे चारे की अलग अलग गौशालाओं में गौ सेवा के लिए भेजी गई। वहीं गौ भक्तों द्वारा कंधे पर खेतों से काटकर लाई ज्वार, सब्जियां लिए जगह-जगह लगी सीमेंट की हौदियां डालना एवं उनकी साफ-सफाई करना सुबह-शाम का नियम बन गया है।

## चरागाह भूमि से अतिक्रमण हटाने की मांग



ग्रामीणों ने एसडीएम को ज्ञापन सौंपा।

सांभरझील, (निर्स)। ग्राम पंचायत बरडोटी के राजस्व ग्राम गोपालपुरा में चरागाह भूमि पर कथित अतिक्रमण को हटाने की मांग को लेकर ग्रामीणों ने मंगलवार को एसडीएम को शिकायत दर्ज करवाई तथा उचित कार्रवाई के लिए लिखित शिकायत पत्र भी सौंपा।

बताया गया कि कुछ लोगों की ओर से चरागाह भूमि पर अतिक्रमण


कर उस पर खेती की जा रही है, जिससे पशुओं के लिए चरागाह भूमि कम होती जा रही है। चरागाह भूमि का सीमा ज्ञान कराने के लिए ग्रामीणों ने उपखंड अधिकारी इसके लिए भी अनुरोध किया है।

इस मौके के वार्ड पंच बोदराम यादव, गोपालपुरा, अटलपुरा के ग्रामीण छोदराम यादव, पूर्व वार्ड पंच सोहन

उर्स में उमड़ी  
जायरिनों की भीड़

मनोहरपुर, (निर्स)। सुफी संत हजरत मौलाना जियाउद्दीन शाहे विलायत की दरगाह के 214 वें उर्स मुबारक के तीसरे दिन यहां चार दरवाजा स्थित दरगाह परिसर में जायरिनों की भीड़ उमड़ पड़ी। इस बीच अकीदतमदों ने दरगाह में गाजे-बाजे के साथ चादर शरीफ पेश की। उर्स के पहले दिन से दूरदराज से कई इलाकों से जुलूस के रूप में चादर चढ़ाने का सिलसिला शुरू हो गया। इस दौरान जायरिनों ने अमन चैन और देश की खुशहाली की दुआएं भी मांगी। इस मौके पर ख्वाजा गरीब नवाज अजमेर दरगाह से भी खुद्दाम हजरत ने चादर शरीफ पेश की।

दरगाह के वली ए एहद जानशीन जिया मियां ने बताया कि सोमवार रात को तरही मुशाफरे में जयपुर के अलावा दूरदराज के शोरा हजरत फरीद अय्यूबी नजर, हाकिम अय्यूबी, माहिर शैदाई, ताहिर जमाली, रजा शैदाई सहित कई शायरों ने मौलाना साहब की शान में मनकबत पेश की। मंगलवार को दरगाह की चौकी के कव्वाल अनवर हुसैन ने कोल, मनकबत और नात शरीफ का नजराना पेश किया। इस बीच साबरी ब्रदर्स, नदीम वारसी, अब्दुल कादिर, टिम्तू गुलाफाम, अख्तर जियाई सहित कई कव्वाल पार्टियों ने सुफियाना कलामों का गुणदस्ता सजाया।

सार-समाचार  
श्रीराम महायज्ञ जारी, सुनी कथा

चौर/उनियारा, (निर्स)। आचार्य डॉ. खगेश शास्त्री के सानिध्य में आयोजित श्री गौ सेवाथ पंचकुंड आत्मक श्रीराम महायज्ञ में दूसरे दिन संगीतमय गौ कथा का सैकड़ों श्रद्धालुओं ने श्रवण किया एवं पंचकुंड में धर्म प्रेमियों ने अपने जोड़े सहित वैदिक मंत्रोच्चारण के साथ आहुतियां दीं। कथावाचक आनंद दास महाराज से सभी श्रोताओं को मन मोहक कथा नानी बाई का मायरा सुना कर श्रोताओं को भाव विभोर कर दिया। संत महात्माओं और पंडितों के साथ पधारों को हितेषी महाराज अलग गुरुकुल पूठवाडिया चितौड़ का पंडित डॉ. शास्त्री को लगे साथ यज्ञ समिति के पदाधिकारियों सदस्यों ने स्वागत सम्मान किया। महाराज श्री ने कहा कि सभी महिलाएं पालीथिन को त्यागें विवाह उत्सव में पतासे और बर्तन बाटने की जगह कपड़े के थैले बांटें। आप भी अपने आप में गौ सेवा के भागीदारी बन रहे हैं, इसलिए पालीथिन को त्यागें कपड़े के थैले का उपयोग करें। यज्ञ कार्यक्रम में कथा आहुतियां 16 जून 2023 तक नियमित चलेंगी। इसमें कहीं बड़े-बड़े संत राज पधारों, प्रसादी कार्यक्रम के बाद में ही यज्ञ का समापन होगा।

## ब्राह्मण सभा अध्यक्ष का स्वागत

कोटपटली, (निर्स)। हाल ही में तहसील ब्राह्मण सभा के चुनाव में नवनिर्वाचित अध्यक्ष नरवल शर्मा का ग्राम पनियाला के ठाकुर जी मंदिर में मंगलवार को ब्राह्मण समाज युवा संगठन की ओर से टिंकू पहलवान के नेतृत्व में माला व साफा पहनाकर स्वागत किया गया। इस दौरान सामाजिक एकजुटता व छात्रावास निर्माण आदि बिन्दुओं पर चर्चा की गई। इस मौके पर नगर अध्यक्ष एड. बजरंग लाल शर्मा, किशोरी लाल शर्मा, नारामल जोशी, कैलाश शर्मा, रामशरण सरपंच, सीताराम शर्मा, संजय डीलर, विजय पण्डित, राजू शर्मा, पवन गुरुजी, पवन शर्मा, लालाराम, सुशील ठेकेदार, दिलीप ठेकेदार, कुलदीप कालुहेड़ा, कृष्ण भगत, राजेश शर्मा, बालूवाल ठेकेदार, धर्मेंद्र जोशी, मोहित, ललित, महावीर पंच, सोनू शर्मा, नरेश शर्मा, महेश, सुशील जोशी आदि विप्रबंध मौजूद रहे।

## विशाल भजन संध्या 28 को

श्रीमाधोपुर। श्रीश्याम सत्संग मंडल श्रीमाधोपुर के 25 वें रजत जयंती महोत्सव पर 28 जून बुधवार को विशाल भजन संध्या का आयोजन होगा। मंडल के कोषाध्यक्ष बजरंग लाल अमरसरिया की अध्यक्षता में सत्संग मंडल के रजत जयंती महोत्सव मानने को लेकर बैकड्रुड जिम्मे 28 जून को भजन संध्या आयोजित करने का सर्वसम्मति से निर्णय लिया। अध्यक्ष अनिल बगरीयावास वाले ने बताया कि खंडेलवाल वैश्य पटवारी धर्मशाला स्टेशन रोड श्रीमाधोपुर में होने वाली भजन संध्या में देश के ख्याति नाम भजन गायक चंदकिशोर शर्मा नंदू पैयाजी, निर्मल शर्मा बरेली, संतोष व्यास रींगस समेत देश के ख्याति नाम भजन गायक भजनों की प्रस्तुति देंगे। इस मौके पर सचिव पवन शर्मा, व्यवस्थापक नरेंद्र कूलवाल समेत मंडल के कार्यकर्ता मौजूद थे।

## देवनारायण क्रिकेट प्रतियोगिता सम्पन्न

पावटा, (निर्स)। ग्राम रामपुरा के गिरी पार्क स्टेडियम में चल रही प्रथम श्री देवनारायण क्रिकेट प्रतियोगिता का समापन सरपंच मनोज वर्मा, जयसिंह चंदेला, हंसराज मास्टर, सीपी शर्मा, हरिराम रावत, धर्मेंद्र गुर्जर, राजाराम गुर्जर के मुख्य आतिथ्य में हुआ। इस दौरान फाइनल मैच रामपुरा व जीणगौर के बीच हुआ जिस में रामपुरा टीम ने 8 विकेट से मैच जीता। वहीं आंगुलुक अतिथियों ने विजेता टीम को पुरस्कार के रूप में प्रथम पुरस्कार 31 सौ व द्वितीय पुरस्कार 11 सौ की नकद राशि दी। इस दौरान आयोजक टीम विकास गुर्जर, महेश गुर्जर, योगेश सैन, देवराज, मनीष, राहुल, महेश सहित समस्त ग्रामीण उपस्थित रहे।

## योगाभ्यास सप्ताह शिविर कल से

खैरथल। क्रीड़ा भारती एवं छत्रपति शिवाजी योग कौशिल सेंटर के संयुक्त तत्वाधान में 15 जून से रोग निरोधक योगाभ्यास शिविर का आयोजन किया गया है। योगाचार्य डॉ हरिओम ने बताया कि 15 जून से 21 जून तक सेंट गोपालदास मेमोरियल सी.सै.स्कूल अग्रसेन सर्किल के खेल मैदान में आयोजित शिविर प्रतिदिन सुबह 5 से 6 बजे लगाया जाएगा। उन्होंने बताया कि शिविर में योगाभ्यास एवं प्रणायाम के माध्यम से जोड़ों का दर्द, गठिया, साइटिका, सर्वाइकल, थायरॉइड, हर्निया, नेत्र ज्योति, कैसर, आदि बीमारियों से बचाव और ठीक करने के आसनों व प्रणायाम का अभ्यास और जानकारी दी जाएगी।

## सभा में पहुंचने के लिए सम्पर्क किया

निवाई, (निर्स)। केंद्र सरकार के 9 वर्ष पूर्ण होने पर 14 जून को उनियारा में आयोजित होने वाली विशाल जनसभा को लेकर पूर्व जिला प्रमुख सत्यनारायण चौधरी ने मंगलवार को निवाई उपखंड के कई गांवों का दौरा कर ग्रामीणों से मिले। जनसभा के लिए उन्होंने मंगलवार को गुंसी, चनानी, गोपालपुरा, बृजलालपुरा, कानेसर, हनोतिया बुजुर्ग एवं राहोली सहित कई गांवों का दौरा कर ग्रामीणों से मिले और जनसभा में आने का निमंत्रण दिया। इस अवसर पर निवाई पीपलू भाजपा विधायक प्रत्याशी राम सहाय वर्मा, गुंसी पूर्व सरपंच शंकरलाल सैनी, बनवारी लाल यादव, प्रभु थाल यादव एवं जादवीश यादव सहित कई भाजपा कार्यकर्ता मौजूद थे।

भागवत कथा में बाल कृष्ण की  
लीलाओं का वर्णन किया

देवली, (निर्स)। शहर के अटल उद्यान में चल रही श्री भागवत कथा के पांचवें दिन कथा वाचक विष्णु तनय महाराज ने भगवान श्री कृष्ण पूतना वध, यशोदा मां के साथ बालपन की शरारतें, भगवान श्रीकृष्ण का गो प्रेम, कालिया नाग मान मर्दन, माखन चोरी गोपियों का प्रसंग सहित अन्य बाल लीलाओं का वर्णन किया साथ ही गोवर्धन पूजा, छप्पन भोग प्रसाद का वर्णन किया गया व छप्पन भोग लगाया गया।

■ 'भागवत कथा सुनने से मुक्ती मिलती है'

इस दौरान महाराज ने कहा कि भागवत कथा का श्रवण करने वालों का सदैव कल्याण होता है और मुक्ति मिलती है। उन्होंने ने कहा कि मनुष्य जीवन विषय वस्तुओं को भोगने के लिए नहीं बना है लेकिन आज का मानव भगवान की भक्ति छोड़कर विषय वस्तुओं को भोगने में भी लगा हुआ है। उन्होंने कहा की भागवत कथा विचार, वैराग्य, ज्ञान और हरि से मिलने का मार्ग बता देती है। कलयुग की महिमा का वर्णन करते हुए कहा कि कलयुग में



अटल उद्यान में चल रही भागवत कथा के पांचवें दिन भगवान श्री कृष्ण की लीलाओं का वर्णन किया।

मानस पुण्य तो सिद्ध होते हैं। परंतु मानस पाप नहीं होते। कलयुग में हरी नाम से ही जीव का कल्याण हो जाता है। कलयुग में ईश्वर का नाम ही काफी है सच्चे हृदय से हरि नाम के सुमिरन मात्र से कल्याण संभव है। इसके लिए कठिन तपस्या और यज्ञ आदि करने की आवश्यकता नहीं है। जबकि सतयुग, द्वापर और त्रेता युग में ऐसा नहीं था।

विष्णु कृष्ण तनय महाराज ने कथा के आरंभ में भगवान श्री कृष्ण की विभिन्न बाल लीलाओं और रासलीला का भावपूर्ण वर्णन किया, जिसे सुनकर महिला श्रोता भाव विभोर होते हुए खुब भाव विभोर हो गए। श्रीमद् भागवत कथा में प्रतिदिन शहर से सैकड़ों की संख्या में शहर से भक्तगण पहुंच रहे हैं और धर्मलाभ अर्जित कर रहे हैं।

कंस का आमंत्रण मिलने के बाद भगवान श्री कृष्ण बड़े भाई बलराम जी के साथ मथुरा को प्रस्थान करते हैं। श्रीमद् भागवत कथा के दौरान कथा व्यास द्वारा बीच-बीच में सुनाए गए भजन पर श्रोता भाव विभोर हो गए। श्रीमद् भागवत कथा में प्रतिदिन शहर से सैकड़ों की संख्या में शहर से भक्तगण पहुंच रहे हैं और धर्मलाभ अर्जित कर रहे हैं।

किसान गोष्ठी  
आयोजित

निवाई, (निर्स)। कृषि मण्डी परिसर में मंगलवार को किसान गोष्ठी का आयोजन किया गया। जिसमें कृषि विभाग के संयुक्त निदेशक के. के. मंगल ने कृषि विभाग की योजनाओं की जानकारी दी।

संयुक्त निदेशक मंगल ने कहा कि वर्तमान में कृषि विभाग की ओर से तारबन्दी की योजना संचालित की जा रही है। सामान्य वर्ग के किसानों को 40 हजार रुपये एवं लघु सीमान्त श्रेणी के किसानों को 48 हजार रुपये का अनुदान दिया जायेगा। एक कृषक को 400 मीटर पर अधिकतम अनुदान दिया जायेगा। जिन कृषकों के पास 1.5 हेक्टेयर जमीन है वे आवेदन के पात्र हैं। साथ ही जिन किसानों के पास 1.5 हेक्टेयर से कम जमीन है वे किसान समूह में आंन लाइन आवेदन कर योजना का लाभ उठा सकते हैं। कृषि विभाग की ओर से फार्म पौध योजना का लाभ लेने के लिए 1.3 हेक्टेयर जमीन वाले खसरे में 100 फीट लम्बाई 100 फीट चौड़ाई व 10 फीट फाईस वाले फार्म पौध पर सामान्य वर्ग के किसान 63 हजार रुपये एवं लघु सीमान्त, अनुसूचित जाति एवं अनुसूचित जनजाति के कृषकों को 73,500 रुपये का अनुदान देय होगा। इसी प्रकार सिंचाई पाइप लाइन, फसल प्रदर्शन, बीज मिनिंकिट इत्यादि योजनाओं का भी किसान लाभ उठा सकते हैं।

प्रशासन गांवों के संग शिविर  
में 1252 लोग लाभान्वित

ग्राम पंचायत सकरा में आयोजित शिविर में लोगों को लाभान्वित किया।

श्रीमाधोपुर, (निर्स)। उपखंड क्षेत्र में कुल 14 स्थानों पर स्थाई महंगाई राहत एवं ग्राम पंचायत रामपुरा थोई व सकराय में प्रशासन गांवों के संग अभियान का आयोजन किया गया।

14 स्थानों पर लगे स्थाई महंगाई राहत कैम्पों में राज्य सरकार की बजट घोषणा के अनुसार 10 योजनाओं में रजिस्ट्रेशन किया। इस दौरान उपखंड श्रीमाधोपुर में राज्य सरकार की 10 योजनाओं के अन्तर्गत कुल 1012 रजिस्ट्रेशन किए गये। उपखंड अधिकारी दिलीप सिंह राठी ने बताया

कि ग्राम पंचायत सकरा में लगे शिविर के दौरान 160 बीघा भूमि का विभाजन 25 भाइयों के परिवारों के मध्य किया गया। इस विभाजन से परिवार के लगभग 126 सदस्यों को फायदा पहुंचा है। अब ये सभी लोग अपने खाता विभाजन के बाद अपनी भूमि का उपयोग अपनी आवश्यकता के अनुसार कर सकेंगे। सभी सदस्यों ने प्रशासन का आभार व्यक्त करते हुए धन्यवाद ज्ञापित किया है मंगलवार को रामपुरा थोई व सकराय में लगे शिविर में आमजन को राहत पहुंचाने वाले अनेक कार्य किये गये। जिनमें 1252 व्यक्तियों को लाभान्वित किया गया। इसके अतिरिक्त उपखंड श्रीमाधोपुर में नगरपालिका श्रीमाधोपुर एवं नगरपालिका अजीताढ में भी प्रशासन शहरों के संग अभियान का आयोजन किया जा रहा है। जिनमें 4 जून को ग्राम पंचायत कल्याणपुरा, कंचनपुर व झाड़ली में प्रशासन गांवों के संग अभियान एवं नगर पालिका श्रीमाधोपुर अजीताढ में प्रशासन शहरों के संग अभियान का आयोजन किया जाएगा।